

K. MAHKAMJANOW, F. HOJAYEW

BEDENTERBIYE 1

Özbegistan Respublikasynyň Halk bilimi
ministrligi tarapyndan umumy orta bilim beryän
mekdepleriň 1-nji synpy üçin okuw gollanma
hökmünde hödürülenen



DAŞKENT — «O'ZBEKİSTON» — 2018

UO'K: 796(075)
KBK 74.200.55
M 37

**Respublikanyň ýörite kitap gaznasynyň
serișdeleriniň hasabyndan çap edildi.**

Şu gollanma okuw ýylynyň II ýarym
ýylligynadan başlap okadylýar.

Syn ýazanlar: **R. Mawlanowa** — pedagogika ylymlarynyň doktory, professor;
T.T. Yunusow — pedagogika ylymlarynyň kandidaty, professor;
S. Omargaliýew — Özbegistan Respublikasynda at gazanan halk tälimi işgäri.

Şertli belgiler:

B.ý. — başlangyç ýagdaý
E.d.d. — esasy dik durmak
D.d. — dik durmak

Mahkamjanow, Karimjan.

M 37 Bedenterbiye: umumy orta bilim berýän mekdepleriň 1-nji synpy üçin okuw gollanma / K. Mahkamjanow, F. Hojaýew. — D.: «O'zbekiston», 2018. — 64 s.

I. Hojaýew, F.

ISBN 978-9943-01-013-0

UO'K: 796(075)
KBK 74.200.55

ISBN 978-9943-01-013-0

© K. Mahkamjanow we başg., 2003, 2018
© «O'zbekiston» NÇDÖ, 2003, 2018






BEDENTERBIÝE NÄMELERI ÖWREDÝÄR?





GÜN TERTIBI

Siziň öňüňizde täze wezipeler peýda bolup başlady. Siz öý işlerine taýýarlanmalyşyňyz, ata-eneleriňize kömek bermelisiňiz. Şonuň ýaly-da, mekdep sport gurnaklarynda meşgullanmagyňyz, ýoldaşlarynyz bilen oýnamalysyňyz, gy-



zykly kitaplary-da okamalasyňyz. Bu işleri ýerine ýetirende dogry düzülen gün tertibi size kömek eder. Munuň üçin edilýän işle-riň sanawy düzülip, ony haýsy wagtda ýerine ýetirilmeliđigi görkezilýär. Siz şu işleri görke-zilen wagtlarda ýerine ýetir-megi endik edinmelisiňiz. Bu siziň gün tertibiňiz bolýar. Gün tertibindäki işler bilen birlikde fiziki maşklary ýerine ýetirmegi-de ýatdan çykarmaly däl. Fiziki maşklary ýerine ýetirmek bilen siz sagdyn bolmagy, iş ukybyňzy artdyrmagy we öz-leşdirmegi gowulandyrmagy ga-zanarsyňyz.

Gün tertibinde görkezilen hemme işleri öz wagtynda etseňiz, ýadamarasyňyz. Okuw wezipelerini ýerine ýetirende kynçylyk çekmersiňiz, ganyp

uklap, sagdyn we gujurly ge-zersiňiz.

OKUWÇYNYŇ GÜN TERTIBINI NÄHILI DÜZMELI?

Gün tertibini hemme her hili düzmegi mümkün. Yöne şeýle çäreler hem bolup, ýagny olary hemme ýerine ýetirmelidir.

ERTIRKI BEDENTERBIÝE MAŞKLARY TOPLUMY

Ertirki bedenterbiýe çagalar gün tertibinde iň esasy orny eýeleýär. Ony her bir okuwçy ukudan turup, öz ýerini ýygnaşdyransoň ýerine ýetirmelidir. Bedenterbiýe bedeniň her bir agzasy üçin berilýän 5–6 sany maşkdan ybarat.

Ertirki bedenterbiýede ýerine ýetirilen gimnastika maşklarynyň täsirinde beden gyzýar, duýgy organlary oýanýar. Bu size güýç we şähdaçyklyk bagışlaýar.


Ertirki bedenterbiýe üçin otag öňünden ýelejiredilmelidir. Bu işi siz ukudan turýança ataneleriňiz ýerine ýetirseler-de bolýar.

Maşk ýerine ýetirilen mahalynda burun arkaly dem almaly. Alnan howa burundan arassa we ýyly ýagdaýda öýkene geçýär. Maşklar, adatta, başlangyç ýagdaýdan başlanýar.

1. B.ý.—E.d.d. Aýaklar jübütleşen, aýak uçlary birneme açylan. Eller beden boýunça aşak düşürlen, kelle göni tutulýar.

2. B.y. — aýaklar egin giňliginde, eller bilde.

3. B.y. — aýaklar egin giňliginde, eller kelläniň arkasynda. Barmaklar zynjyr ýagdaýynda, tirsekler gapdalda.



1

2

3

4. B.y. — E.d.d. Elleri öne we yza uzadyp çepeк çalmak.

5. B.y. — aýaklar egin giňliginde, eller aşakda. Çep we sag tarapa çuňrak egilmek.

6. B.y. — aýaklar egin giňliginde, eller bilde. Göwräni sag we çep tarapa öwürmek.

7. B.y. — aýaklar egin giňliginde, eller bilde. Öne egilip, elliри gapdal tarapa ýazmak.
B.y.



4



5




6

8. B.ý. — aýaklary giň gerip ýarym oturmak, eller gapdala uzadylan.

9. B.ý. — E.d.d. Çommalyp oturyp, elliři öňe uzatmak. B.ý.


10. B.ý. — aýaklar egin giňliginde, eller aşakda. Böküp aýaklary jübütleşdirmek,



7



8



9

10



10



11



12



13

elleri ýokary galdyryp çapak
çalmak. B.ý.

11. B.ý. — E.d.d. Aýagyň
ujunda durup, elleri ýokary
galdyryp, çuňňur dem almak.
Elleri düşürip, dem çykarmak.

12. B.ý. — oturmak, aýaklar
jübütleşdirip uzadylan, eller
aşakda.

13. B.ý. — dyzlarda daýa-
nyp durmak, eller aşakda.

ERTIRKI ÝUWUNYP-DARANMA

Okuwçy ertirki beden-terbiýeden soň dişlerini we el-ýüzlerini arassalap ýuwup, soňra geýinýär.



NAHARLANMAK

Günün dowamynnda siz iň bolmanda üç gezek naharlanýarsyňyz: ertirlik, günortanlyk we agşamky nahar. Ertirki ýuwunma-daranmadan soň ertirlik edilýär. Mekdepden gaýdyp geleniňizden soň günortanlyk

edýärsiňiz. Yatmazdan birnäçe sagat öň agşamky nahary iýýärsiňiz.

OKUW PROSESİNDE ÝADAWLYGY AÝYRMAK USULLARY

Bu okuwçy üçin jogapkärlı işlerden biri. Ol dersde ýazýar, okaýar, sanaýar. Adamlar, haýwanlar, tebigat, täzelikler barada gyzykly maglumat alýar.

Mekdepde synp işlerini ýada öý işini ýerine ýetiren wagtynda esli wagta çenli hereketsiz oturmaly bolýar. Şonda irip, ýadaýarsyňyz. Ýadawlygy işeňňir hereketler



bilen aýyrmak mümkün. Munuň üçin bir minudyň dowamynda 3 sany maşk 5–6 gezek gaýtalap ýerine ýetirilýär. Bu şadyýan minutlar diýilýär. Maşklary oturan ýerde ýa-da partanyň ýanynda, ýuwaş ýa-da orta ti-zlikde ýerine ýetirmek mümkün.

Ýadawlygy bütinleyý ýazmak üçin 5–6 sany maşky 2–3 minudyň dowamynda ýerine ýetirmek mümkün. Muňa bedenterbiýe minutlary diýilýär. Olary gerinmek maşklaryndan başlamak makul.

ÖÝDE DERSE TAÝÝARLAN- MAK WE AÇYK HOWADA SEÝIL

Mekdepde dersden soň öye iş berilýär. Ony öz wagtynda ýerine ýetirmeli. Öý işi günortanlyk we gündizki seýilden soň ýerine ýetirileni makul.



Okuwçylar mekdepden gelensoň ululara öý işlerine kömekleşýärler we dürli hereketli oýunlary oýnaýarlar. Agşamara ata-enesi bilen açık howada seýil edýärler.


ŞAHSY GIGIÝENA

Ir bilen ukudan oýanansoň we agşamara ukudan öň yüz, el, diş arassalap ýuwulýar. Her gün elli we aýaklary sabynlap ýuwup, soň ýatmak peýdalydyr.

ÝÜZ, GÖZ, EL WE DİŞ IDEGI

Adatda, ir bilen we agşamara ýüzi ýuwan wagtynda gözüň gabagy ýuwulýar. Sport meýdançasynda bolanda, göze bir zatlar düşende gözüň daşky burçundan burun tarapa garap ýuwmaly.

Hapa eller saglyk üçin gaty zyýanlydyr. Sonuň üçin eli hemise, aýratynam, naharlanmazdan öň sabynlap ýuwmaly. Dyrnak almagy ýatdan çykarmaly däl.



Dişleri ir bilen ukudan turan-soň hem-de aşsamara ukynyň öňýanynda diş pastasy bilen ýuwymaly. Dişi arassalanda dişiň etine esewan bolmaly. Pastaly çotkany dişiň içki we daşky tarapyndan, sagdan çepe we ýokardan-dan aşak hereketlendirmeli.

Aýagy her gün, iň gowusy, ýatmazdan öň ýyly suwda sabynlap ýuwanyňz makul. Bu ýadawlygy tiz aýyrmaga kömek edýär. Aýagyň dyrnagyny yzygider ýagdaýda alyp dur-maly.



Soraglar:

1. Gün tertibi näme?
2. Näme üçin fiziki maşklar bilen meşgullanmagy gün tertibine girizmeli?




Ýumuşlar:

1. Ata-eneňiz bilen bilelikde öz gün tertibiňizi işläp taýýarlap, görünýän ýere asyp goýuň.
2. Haýsy sport gurnagyna gat-naşýarsyňyz? Suraty düşündiriň.

ARASSAÇYLYK — SAGLYGYŇ GIREWIDIR

Adam sagdyn we gaýratly bolmagy üçin bedenini, geýimlerini arassa we tämiz saklamalydyr. Geýimleri arassa, görnüşi ýakymly, gylyk-häsiýeti owadan çagalaryň dostlary köp bolýar. Olary hemme hormat edýär. Egin-eşikleri, el-yüzleri kir-çir ýöreýän çagalar bilen hiç kim ýoldaş bolasy gelmeýär. «Sport arassagylyk we saglyk girewidir» şygaryna amal ediň.



ARASSA BOLUŇ!

Neneň gowy, çagalar,
Arassagylyk, tämizlik.
Gözel gylyk, edep bilen,
Hemiše geýnüwlilik.

Säher turup ukudan,
Sowuk suwa ýüz ýuwmak,
Gyzyşýanca tä beden,
Ýodajykda ylgamak.

«Bir-iki» — diýip, egilseň,
Maşklary etseň ýene,
Şäht bilen döşüň gerseň,
Görersiň ýaýnar beden.

M. Omon



TAPLANMAK

Taplanmak diýende, beden agzalaryny üýtgäp durýan howa uýgunlaşdyrmak, yssy-sowuga çydamlylygyny artdyrmak dü-şünilyär. Sagdyn bolmak için gün şöhlelerinde taplanmak, açık howada gezmek we suw basseýnlerine suwa düşüp, taplanmak mümkün.

Taplanmagy ýuwaş-ýuwaşdan başlamaly, ýagny bedeni ilki çyg polotensa bilen süpürmeli. Suwdan peýdalananda ilki ýyly suwdan başlap, soň bolsa sowuk suwa geçmeli.





Taplanmagy üzňüsiz alyp barmaly we oňa kadaly amal etmeli. Meselem, güneşde taplanmakçy bolsaňyz, ilki günün aşagynda azrak wagt durmak gerek. Şeýle edilmese deriňiziň güne ýanmagy mümkün.

Temperatura 15–20° bolanda açık howada seýil etmek, aýakgapsyz ýöremek, äpişgesi açık ottagda uklamak örän peýdalydyr.

Ertirki gimnastika maşklaryny açık howada ýa-da äpişgäniň penjiresi açık bolan ýagdaýda geçirmek maksada laýykdyr.

Ýumuþlar:

1. Gimnastik taýajyk, ýüp, pökgi, gantelleriň suratyny depderiňize çekip gelin.
2. Suraty düşündirip beriň.



S P O R T Z A L Y

Mekdepde gimnastika, basketbol, woleýbol, hereketli oyunlar we dürli maşklar geçirilýän otaga sport zaly diýilýär.

Basketbol
halkasy




Gimnastik
halkalar




Dyrmaşyp
çykylýan
tanap



Turnik



Gimnastika
düşegi




Batlanýan
köprü





Gimnastika
brewnosy

Gimnastik «kozyol»

Gimnastika üzeňňisi



Gimnastik «kon»



Parallel bruslar



Gimnastika oturgyjy

SPORT ENJAMLARY

1. Sport oýunlary pökgüleri (futbol, basketbol).
2. Gimnastik taýajyk.
3. Ýüp.
4. Plastmassaly kegliler.
5. Doldurma pökgi (1 kg).
6. Ganteller.
7. Jähek.
8. Gimnastik lenta.
9. Badminton raketkasy we wolany.
10. Tennis topy.



Soraglar:

1. Sport zaly diýip nämä aýdylýar?
2. Sport zalynda nähili enjamlar bar?
3. Öýünizde nähili sport enjamlary bar?
4. Bu enjamlar bilen nähili maşklary ýerine ýetirmek mümkün?
5. Ýene nähili enjamlary bilýärsiňiz?

ÇEPEK GIMNASTIKA

Sportuň nepis görnüşlerinden biri – çeper gimnastika. Çeper gimnastika – bu gyzlaryň sporty. Bu sport bilen gyzlar 4–5 ýaşdan başlap meşgullanmaklary mümkün. Meşgullanmak netijesinde gyzlaryň organizmi üçin örän peýdaly we netijeli täsir edýär. Meselem, gyzlarda

nepislik, hereketleriň näzikligi we güzel boyý-syraty şekillenýär. Şuňuň bilen bir hatarda fiziki sypatlary: çalasynlygy, çeýeligi, maýyşgaklygy, çakganlygy we gujurlylygy terbiýeleýär. Çeper gimnastika — bu ýokary derejedäki ussatlyk bilen hereketlenmegini üpjün edýän hereketler toplumydyr. Çeper gimnastika türgenleşiklerinde enjamlarsyz we enjam- lar bilen maşklar ýerine ýetirilýär hem-de aşakdaky enjamlar ulanylýar.

- 1 – Halka
- 2 – Ýüp
- 3 – Bulawa
- 4 – Top
- 5 – Lenta







SPORT GIMNASTIKASY

Bedenterbié dersinde gün-delik durmuşda zerur bolýan hereketleri dogry we owadan ýerine ýetirmegiň düzgünleri öwrenilýär. Siz ilki sportuň gimnastika, ýeňil atletika, ýüzmek we hereketli oyunlar hem-de sport oýunlarynyň elementleri bilen tanyşarsyňz.

Gimnastika gelşikli syrat-ly, güýçli we gelşikli bol-magyňza kömek edýär. On-da el-aýak we bütin bedeni dogry hereketlendirimegi, ny-zamda durmagy, ýöremegi, ylgamagy, daýanyp bökmegi, dyrmaşyp çykmagy, asylmagy, akrobatikany, deňagramlylyk saklamagy öwrenersiňiz. Dürli enjamlar bilen we enjamlarsyz maşklary ýerine ýetirýärsiňiz.

NYZAMA DURMAK WE GAÝTADAN NYZAMA DURMAK USULLARY

Siz çalt bir hatara nyzama
durmagy, yzygider nyzama
durmagy, gaýtadan nyzama
durmaklary, aýagyň ujuny
göni tutup durmagy, buýruga
görä hereketi başlamagy
we saklanmagy, eli gapdala




uzatmagy we eplemegi hemde sanaw boýunça sanamagy bilmelisiňiz.

Ýüzi bir tarapa garadyp, yzly-yzyna duran çagalaryň durşuna hatar diýilýär. Hatarda duranlaryň aralygyndaky aralyk (distansiýa) diýlip atlandyrylýar. Adatda, aralyk öňe uzadylan el ýa-da bir ädim uzynlygynda bolýar.




Hatarda hereketlenme mugallymyň «Ýöräň!» diýen buýrugy boýunça çep aýakdan başlanýar. Iki hatarly nyzama durmak üçin iki hatarda ýanaşyk bir ädim aralykda durulýar. Mugallymyň buýrugy bilen «saga» ýa-da «çepe» öwrülmeli.

Nyzam diýip, okuwçylaryň ýanaşyk, öňe garap durmagyna aýdylýar.

YÜP BILEN MAŞKLAR ÝERINE ÝETIRMEK



BAÝDAJYKLAR BILEN MAŞKLARY YERINE ÝETIRMEK



DYRMAŞYP ÇYKMAK, ASYLMAK WE DAÝANMAK USULLARY

1. Gimnastika üzeňnisine dyrmaşyp çykmak.
 2. Tanaba dyrmaşyp çykmak.



3. B ý. — çommalyp daýanyňp oturmak.
 4. Böküp, aýaklar yza uzadylýar, gapdala açylýar, aýaklary jübütläp, başlangyç ýagdaýa gaýdylýar.
 5. Gimnastika oturgyjynda ellere daýanyp ýatan ýagdaýda elliери epmek we ýazmak.

6. Pes turnikde asylan ýagdayda çekilmek.

3




4



5




6



ÝEŇIL ATLETIKA

Ýeňil atletika bilen meşgul-lansaňyz güýçli, çalasyn, düşbi we çakgan hem-de çydamly bolarsyňyz. Çünkü sportuň bu görünüşi ýöremek, ylgamak we bökmek, zyňmak, uzak aralyga, Şonuň ýaly-da, belent-pes ýerlerde ylgamak ýaly maşk-lary öwredýär.



Ýüzmek, sport we hereketli oýunlar iň halaýanyňyz.



HEREKETLENME GÖRNÜŞLERİ

Ýaşaýyş peýda bolaly bäri, ähli janly jandar herekete zे-
rurlyk duýýar.

Leglek, durna, gaz, balary,
kepderi, mör-möjekler hem-




de garynjalar hem hereketlenýär we howada uçýar. Eger ganatlary hereketlenmese, olar uçup bilmeýär. Gurbaga suwda hem, gury ýerde-de gowy hereketlenýär. Balyk we ýylan suwda örän ýeňil hereket edýär — ýüzýär.

Gördünizmi, guşlar, haýwanlar, süýrenijiler we ahyrynda, akyllly ynsan hem özüne laýyklykda hereket edýär.

HEREKETLENME USULLARY

Adam dürli usulda hereketlenmigi mümkün: bökmek, ätläp geçmek, ylgamak, deňagramlylyk saklamak, emedekläp aşyp geçmek, dyrmaşyp çykmak we başgalar. Meselem, derbaz tanabyň üstünde deňagramlylyk saklap ýöremegi bilmeli. Bu endikleriň ählisi fiziki maşklaryň




kömeginde ösdürilýär. Siz hereket eden mahalyňzda bedeniziň dürli agzalary: kelle, el, aýak, göwre gatnaşýar.

HEREKET TIZLIGI WE UGRY

Siziň dürli tarapa garap ýerine ýetiren hereketleriňize hereket ugry diýilýär.

Ýerine ýetirýän hereketleriňiz haýal ýa-da tiz bolmagy mümkün. Meselem, haýal ýöräp mekdebe, seýil etmek üçin haýwanat bagyna barýarsyňyz. Awtobusa, dostlaryňyz ýa-da



pökginiň yzyndan ýetmek üçin ylgaýarsyňz.

Siziň haýal ýöremegiňize ýa-da tiz ylgamagyňza hereket tizligi diýlip aýdylýar.

Soraglar:

1. Hereket tizligini nähili düşünýärsiňiz?
2. Hereket ugruny nähili düşünýärsiňiz?

Ýumuşlar:

1. Suratlardaky çagalaryň hereketlenme usullaryny aýdyp beriň.
2. Surata garap haýwanlar nähili hereketlenýändigini aýdyp beriň.
3. Çagalaryň haýsy hereketleri suratdaky haýwanlaryň hereketlerine gabat gelýändigini aýdyň.
4. Suratdaky hereketler bir-birinden nähili tapawutlanýar?

HEREKETLİ OÝUNLAR

Hereketli oýunlary kiçi çaga-lar hem, ulular hem gyzyklanma bilen oýnaýarlar.


Oýunlarda biz hereketiň ýöremek, ylgamak, bökmek, zyňmak, päsgelçilikleri, garşylyklary ýeňmek ýaly esasy gör-nüşlerini görýär. Oýunlar üns bilen pikirleri jemlemeği öwredýär, çalasynlygy, çak-ganlygy, güýç, çydamlylyk sy-patlaryny ösdürýär. Köpçü-likleyín oýunlar bolsa dostluk we ýoldaşlyk duýgusyny terbiýeleýär.

Açyk howada geçirilýän oýunlar saglyk üçin örän peýdalydyr. Her bir oýnuň özboluşly düzgünleri bar. Onda biri utýar, biri bolsa utulýar.

Şonuň üçin oýna başlamazdan öň sudýa saýlanmalydyr.

«KOSMONAWTLAR» OÝNY


Meýdanyň burçlary we gapdal taraplary uzynlygy bilen 4–6 sany uly üçburçluklar «Raketadrom» çyzylýar. Her bir raketadromyň öňüne onuň marşrutyny ýazyp goýmak mümkün. Meselem, ÝAÝ (ýer-aý-ýer), ÝWÝ (ýer-wenera-ýer) we ş.m. Hemme oýunçylar meýdanyň ortasyna tegelek şekiliň daşyna ýerleşýärler. Oýunçylar töwerek şekliň daşynda el tutuşyp aşakdaky sözler bilen hereket edip başlaýarlar: «Tiz uçar» raketalar planetalara syýahat etmek üçin bize garaşýar. Ýöne oýnuň bir syry bar. «Gijä galana orun ýok». Okuwçy sözleri aýdyp



bolandan derrew hemme okuwçylar raketadromlara ylgap baryp raketaldaky orunlaryny eýeleýärler. Orunsyz galan okuwçylar gaýdyp gelip meýdanyň ortasyna ýygnanýarlar. Şondan soň oýun gaýtadan başlanýar. Oýun diňe ýolbaşçynyň belgileri signaly bilen başlanýar.

«KIM TIZRÄK» OÝNY

Çagalar 2 ýa-da 4 komandala-
lara bölünip çyzyylan çyzygyň
arasynда bir hatar parallel ko-
lonna bolup durýarlar. Çyzygyň
önünden 6–8 metr aralykda
komandalaryň garşysynda sany-
na deň kegli goýulýar. Her
bir komandada birinji duran
oýunçy mugallymyň signaly
esasynda bir aýakda keglä
çenli böküp barýar, goýlan zady
aýlanyp geçip öz kolonnasyna



tarap ylgap baryp ikinji duran oýunçynyň el aýasyna urýar, özi bolsa kolonnanyň ahyryna geçip durýar. Ikinji oýunçy hem şeýdip oýny dowam etdirýär we özi kolonnanyň ahyryna geçýär. Oýun şeýdip dowam edýär.

KÜŞT SAPAKLARY

Küşt iň gadymy oýunlardan biridir. Ol göýä iki leşgeriň söweş sungatyny ýatladýar. Yöne bu pikirleriň göreşine esaslanan özboluşly sungattdyr.

Küşt tagtasy 64 sany deň öýjüklere bölünen. Tagtanynň uzynlygy we ini boýunça 8 sanydan hatarlar ýerleşen.



64 sany öýjügiň 32 sanysy ak, 32 sanysy gara reňklere bölünen we olar yzygider, ýagny her bir hatarda ak we gara öýjükler nobat bilen ýerleşdirilen. Öýjükleri gözenekler diýip hem atlandyrmak mümkün.

Tagtanyň ýokarsyna (dikligine) tarap yzygider ýerleşýän gözenekler jemine ýodajyk(lar) diýilýär. Küst tagtasyn daky ýodajyk(lar) sekiz sany. Tagtanyň gapdal tarapyna (keseligine) garap yzygider ýerleşýän gözenekler jemine hatar(lar) diýilýär. Küst tagtasyn daky hatarlar hem sekiz sanydyr.

Tagtanyň birmeňzeş reňkdäki gözeneklerini (öýjüklerini) utgaşdyrýan ýollara ýapgyt ýodajyklar diýilýär.

Küşt tagtasyny şertli ýagdaýda üç bölege bölmek mümkün: çep ganat (perzi ganaty), merkez, sag ganat (şa ganaty).

Şa. Küşt çöpleriniň içinde iň esasy we hemiše goraga mätäç diýlip hasaplanýar.

Şany garşydaş ýesir alsa, oýun utdurylýar.

Perzi. Iň güýcli hereket-jeň çöp. Ol garşydaş çöpleri uzakdan hem, ýakyndan hem, gönüden hem diagonal ugur boýunça urup alýar.

Ruh. Bu çöp hem güýcli hasaplanýar. Ruh agyr hereketlenip, söweşejeň pil-lerden soň işe girişýär.

Pil. Ýeňil çöp bola-ny üçin söweşe birinjiler



hatarynda girýär. Pil pyýada bilen baglanyssa, bilelikde gowy söweş edýärler.



At. Onuň ajaýyp ýöremek görnüşi bar. Ol ýöremezden, garaşylmadyk ýere böküp geçýär.

Ak gözenekde duran at gara öýjüge ýöreýär ýa-da tersine.



Pyýada. Bu çöp kiçijik bolany bilen edermen söweşiji. Ol hemise öne hereketlenýär. Maksady-çaltlyk bilen öz ugrundaky ahyrky hatara ýetip baryp, güýcli çöpe öwrülmeli.

Soraglar:

1. Haýsy oýun size köpräk ýakýar?
2. Küst barada nämeleri bildiňiz?

FİZIKI SÝPATLARY TERBÝELEMЕK WE GÖZEGÇILIK ETMEK




SYRATY DOGRULAMAK WE OŇA DEGIŞLİ MAŞKLAR

Dogry syrat — bu diňe bir husn bolman, eýsem sagdynlyk alamaty hemdir. Yöne käbir çagalaryň göwresi, mälim sebäplere görä, nädogry şekile girip galýar. Mundan olar ahmyr çekýärler.



Öz boýuna görä pes ýada beýik partada nädogry oturmak, mekdep sumkalaryny diňe bir elde alyp ýöremek syratyň bozulmagyna sebäp bolmagy mümkün.



Syratyň bozulmagy, ilki bilen, adamyň daşky görnüşini gelşiksiz edip görkezýär. Galyberse-de, onuň içki agzalaryna hem erbet täsir edýär. Syratyň bozulandygy aňylsa, ony ders dowamynnda geçilýän gimnastik maşklar

bilen yzygider meşgullanmak kömeginde düzedip bolýar.

Bozulan syraty uzak möhletleýin bejeriji gimnastika maşklaryny ýerine ýetirmek bilen doğrulamak mümkün. Syraty gaty özgeren adamlary bolsa, köplenç, bejermek için mahsus şypahanalara iberilýär.

Soraglar:

1. Syratyň bozulmagyna näme sebäp bolýar?

2. Syraty nähili doğrulamak mümkün?

Ýumuşlar:

1. Bedenterbiýe mugallymynyň kömeginde syraty gowulandyrmaga degişli maşklary saýlap alyň.

2. Bu maşklary öwreniň we olary yzygider gdaýda ýerine ýetiriň.

ÝASY DABANLYK WE ONY ÝOK EDIJI MAŞKLAR

Ýasy dabanlyk — bu aýagyň penje myşsalarynyň gowşaklygydyr. Ol köplenç rahit bilen kesellän çagalarda duşýar. Ýasy dabanlygy düzetmek üçin aýak penjesiniň myşsa damarlaryny berkitmeli. Diýmek, gündelik gimnastika, hökman, ýasy dabanlygy ýok edýän maşklary girizmeli we kadaly ýerine ýetirmeli.

1. Aýak aýasynyň süňklerini epmek we ýazmak.

2. Aýak barmaklary bilen kubikleri gysyp almak, gapdal tarapa goýmak.






3



4



5

3. Aýagyň ujunu götermek we düşürmek.

4. Aýak ujunda bökmek.

5. Aýagyň aýasynda pökgini ýa-da taýajygy öňe we yza togalamak.


6. Taýajyklar bilen çanada ýöremäge öýkünmek.

7. Ýapgyt goýlan gimnastika oturgyjynyň üstünde aýaklaryň ujunda ýöremek.

8. Daşyň üstünde ýöremek.



6



7




8


EL WE AÝAK GÜÝJÜNI ARTDYRYJY MAŞKLAR

1. Bir metr aralykda gimnastika üzeňnisiniň öňünde durulýar. Daňlan rezini nobat bilen sag we çep elde çekmek.

2. B ý. — jübüt-jübüt bolup, aýaklar egin giňliginde goýulýar. Birek-biregiň ellerini tutup durup, nobat bilen çep we sag eli epip-ýazmak.



3. B ý. — ellere daýanyp, çommalyp oturmak.



1-çep aýagyň ujy yza goýlup, eller ýokary galdyrylan, 2-başlangyç ýagdaýa gaýtmak. 3–4 şonuň özi başga aýak bilen ýerine ýetirilýär.

4. B.ý. — aýaklar egin giňliginde, eller bilde.

1-çommalyp oturyp, eller öňe uzadylan, 2-başlangyç ýagdaýa gaýtmak. 3–4 gaýtalamak.

5. B.ý. — eller eginde, aýaklar jübütleşen.

1-eller ýokarda, çep aýagy dyzdan epip galdyrmak, 2-başlangyç ýagdaýa gaýtmak. 3–4 şonuň özünü başga aýakda ýerine ýetirmek.


6. B.ý. — ýüp aşakda, aýaklar jübüt goýlan.

Ýüpde bökmek.

7. «Horazlar söweşi» hereketli oýny.

8. B.ý. — birek-birege ýüzbeýüz garap oturmak, eller eginde.

Çommalyp oturan ýagdaýda öňe, yza, gapdala böküp hereketlenmek.



6



7



8

GARYN MYŞSALARYNY ÖSDÜRIJI MAŞKLAR


1. B.ý. — eller bilen yza daýanan ýagdaýda oturmak.

Uzadylan aýaklary göterip- düşürmek, bili göni tutup, erkin dem almak.


2. B.ý. — arkanlygyna ýatan ýagdaýda welosiped münnendäki ýaly aýaklary aýlawly hereketlendirmek.



1




2



3. B.ý. — yzda ellere daýanyp oturmak. Uzadylan aýaklary galdyryp, iki tarapa açmak we başlangyç ýagdaýa gaýtmak. Erkin dem almak.

4. B.ý. — arkan ýatyp, elli beden boýunça uzatmak. Iki aýak bilen aýlawly hereket



etmek (çepe, ýokary, saga, aşak).

5. Arkanlygyna ýatmak, oturmak we tersine.

6. B.ý. — garynda ýatan ýagdaýda eller gapdalda. Kelläni galdyryp, elli ri gapdal tarapa gerip «garlawać» ýasamak.



6





7

7. Gimnastika üzeňňisinden bir ädim aňyrda durup, elleri yza uzadyp, gimnastika üzeňňisiniň çöplerinden tutup, ýuwaşjadan yza egilmek.


ÇYDAMLYLYGY WE ÇALASYNLYGY ARTDYRYJY MAŞKLAR

Çydamlylyk organizmiň olýa-da bu hereketden ýada-magyna dözümlilik ukybydyr. Uzak wagtyň dowamynnda ýöräp bilmek, ylgamak, yüzmek, mümkingadar köpräk çommalyp oturmak, elde çekilmek, daş götermek, dyngysyz herekete çydamak ynha şeýle ukyplardan hasaplanýar.





1. Ylgamak.
2. Çommalyp oturmak.
3. Ýüzmek.
4. Gantel götermek (500 g).
5. Turnikde çekilmek.
6. Bir aýakda oturyp-turmak.
7. Aýaklary gapdala açyp ýada jübütläp durup bökmek.
8. Ýüpde bökmek.



MAZMUNY

Bedenterbiýe nämeleri öwredýär?	3
Gün tertibi	4
Okuwçynyň gün tertibini nähili düzмелі?	7
Ertirki bedenterbiýe maşklary toplumy	7
Ertirki ýuwunyp-daranma	12
Naharlanmak	12
Okuw prosesinde ýadawlygy aýyrmak usullary	13
Öýde derse taýýarlanmak we açyk howada seýil	14
Şahsy gigiýena	15
Yüz, göz, el we diş idegi	16
Arassagylyk – saglygyň girewidir	19
Arassa boluň	20
Taplanmak	21
Sport zaly	23
Sport enjamlary	26
Çepeý gimnastika	27
Sport gimnastikasy	29
Nyzama durmak we gaýtadan nyzama durmak usullary	30
Dyrmaşyp çykmak, asylmak we daýanmak usullary	34
Hereketlenme görnüşleri	36
Hereketlenme usullary	38
Hereketli oýunlar	41
«Kosmonawtlar» oýny	42
«Kim tizräk» oýny	43

Küşt sapaklary	45
Fiziki sypatlary terbiýelemek we gözegçilik etmek	49
Syraty doğrulamak we oňa değişli maşklar	50
Ýasy dabanlyk we ony ýok ediji maşklar	53
El we aýak güýjüni artdyryjy maşklar	55
Garyn myşsalaryny ösdüriji maşklar	58
Çydamlylygy we çalasynlygy artdyryjy maşklar	61

O'quv nashri

Karimjon Mahkamjonov, Faxriddin Xo'jayev

JISMONIY TARBIYA

(Turkman tilida)

Umumiy o'rta ta'lîm maktablarining
1-sinf o'quvchilari uchun o'quv qo'llanma

Terjime eden J. Metýakubow

Redaktor K. Hallyýew

Çeper redaktor H. Kutlukow

Tehredaktor T. Haritonowa

Korrektor K. Hallyýew

Kompýuterde sahemplayjy N. Ahmedowa

Neşirýat lisenziýasy AI № 158, 14.08.2009.

Çap etmäge 2018-nji ýylyň 26-nji aprelinde rugsat edildi.

Möçberi 60×90^{1/16}. Ofset kagyzynda ofset çap ediliş
usulynda çap edildi. «Arial» garniturasy. Kegli 19, 17.

Şertli çap listi 4,0. Neşir listi 4,56.

1110 nusgada çap edildi. Buýurma № 18-164.

Özbegistanyň Metbugat we habar agentliginiň

«O'zbekiston» neşirýat-çaphana döredijilik öýünde çap edildi. 100011,
Daşkent, Nowaý köçesi, 30.

Telefon: (371) 244-87-55, 244-87-20

Faks: (371) 244-37-81, 244-38-10.

e-mail: uzbekistan@iptd-uzbekistan.uz

www.iptd-uzbekistan.uz